

० गीतु ०

तवहां जो दर्शनु अखियुनि जो आरामु आ,
कयो पागल तवहो जे मिठे नाम आ॥

आहीं जीवन जी मूरि, हिक्कु पलु न थिजि दूरि,
तवहां जो नूरानी नूरु, रहियो हियें भरिपूरि,
पियो दिलि खे दिलिबर जो दामु आ॥१॥

कहिडे पुजनि सां, मिलिएं तूं मिठिड़ा,
किथां असांजां, आया दीहें सुठिड़ा।
जीअ जो जियारु आं, प्राणनि आधारु आं,
दिलि जो दिलिदारु आं, साह जो सींगारु आं।
सचो साहिबु सनेही सुख धामु आ॥२॥

मन जे मन्दिर में, तोखे विहारियूं,
प्रेम आंसुनि सां, चरण पखारियूं।
दिव्य नीलम मणी, गौर सांवल धणी,
शोभा दिलि खे वणी, मिली मौज आ घणी।
द्रिप्ती लजिति थियो रति कामु आ॥३॥

कीअं कठिन भूमि, मे पगु धारियो,
प्रेमियुनि प्राणनि, खे था रुआरियो।
विछायूं प्राण पहिंजा, रखो चरण सहिंजा,
करियो पंथ अहिंजा, आहियो लाल कहिंजा।
भरी ममता मन में मुदाम आ॥४॥

साहु सदिके तो तां, करियूं साईं,
यां त दिसन्दा रहूं, तोखे सदाईं।
आहीं प्राणनि जो प्राणु, पथिक सांवरा सुजान,
दिलि मजियो महिरबान, तोखे मिठो भगुवानु।
असां खे तुहिंजे चरणनि जी साम आ॥५॥

दियूं आशीष, चिरु जीवो जोड़ी,
सांवरा साईं, श्री राज किशोरी।
सियारामु रतनु, आहे मैगसि जो धनु,
जहिं पालियो प्रेम पनु, धारियो व्रतु अननु।
सचो इष्टु जिनि जो सियारामु आ॥६॥